
shrIKrishna Kavacham or Trailokyavijayam Kavacham

శ్రీకృష్ణ అథవా త్రైలోక్యవిజయం నామకవచమ్

Document Information



Text title : kRishNa kavacham evam trailokyavijaya.n nAma kavacham

File name : krishnakavacham.itx

Category : kavacha, vishhnu, krishna, vishnu

Location : doc_vishhnu

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : April 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 30, 2021

sanskritdocuments.org



శ్రీకృష్ణ అథవా త్రైలోక్యవిజయం నామకవచమ్



నారద ఉవాచ ॥

భగవంశ్చోతుమిచ్ఛామి కిం మస్తం భగవాన్వరః ।
కృపయా-౭దాత్ పరశురామాయ స్తోత్రం చ వర్మ చ ॥ ౧ ॥

కోవా-౭స్య మస్తస్యారాధ్యః కిం ఫలం కవచస్య చ ।
స్తవస్య ఫలం కిం వా తద్భవాన్వక్తుమర్హసి ॥ ౨ ॥

నారాయణ ఉవాచ ॥

మత్తారాధ్యో హి భగవాన్ పరిపూర్ణతమః స్వయమ్ ।
గోలోకనాథః శ్రీకృష్ణో గోప-గోపీశ్వరః ప్రభుః ॥ ౩ ॥

త్రైలోక్యవిజయం నామ కవచం పరమాద్భుతమ్ ।
స్తవరాజం మహాపుణ్యం భూతియోగ-సముద్భవమ్ ॥ ౪ ॥

మస్తం కల్పతరుం నామ సర్వకామ-ఫలప్రదమ్ ।
దదౌ పరశురామాయ రత్నపర్వత-సన్నిధౌ ॥ ౫ ॥

స్వయంప్రభా-నదీతీరే పారిజాత-వనాన్తరే ।
ఆశ్రమే లోకదేవస్య మాధవస్య చ సన్నిధౌ ॥ ౬ ॥

మహాదేవ ఉవాచ ॥

వత్సాగచ్ఛ మహాభాగ భృగువంశ-సముద్భవ ।
పుత్రాధికో-౭సి ప్రేక్షా మే కవచగ్రహణం కురు ॥ ౭ ॥

శృణు రామ ప్రవక్ష్యామి బ్రహ్మణ్ణే పరమాద్భుతమ్ ।
త్రైలోక్యవిజయం నామ శ్రీకృష్ణస్య జయావహమ్ ॥ ౮ ॥

శ్రీకృష్ణేన పురా దత్తం గోలోకే రాధికాశ్రమే ।
రాసమణ్ణల-మధ్యే చ మహ్యం వృన్దావనే వనే ॥ ౯ ॥

అతిగుహ్యతరం తత్త్వం సర్వ-మన్త్రోఘవిగ్రహమ్ ।
పుణ్యాత్పుణ్యతరం చైవ పరం స్నేహోద్వదామి తే ॥ ౧౦ ॥

యద్ధృత్వా పఠనాద్దేవీ మూలప్రకృతిరీశ్వరీ ।
 శుంభం నిశుంభం మహిషం రక్తబీజం జఘాన హ ॥ ౧౧ ॥
 యద్ధృత్వాఽహం చ జగతాం సంహర్తా సర్వతత్సవిత్ ।
 అవధ్యం త్రిపురం పూర్వం దురన్తమపి లీలయా ॥ ౧౨ ॥
 యద్ధృత్వా పఠనాద్బ్రహ్మో సస్పృజే సృష్టిముత్తమామ్ ।
 యద్ధృత్వా భగవాఞ్ఛోషో విధత్తే విశ్వమేవ చ ॥ ౧౩ ॥
 యద్ధృత్వా కూర్మరాజశ్చ శేషం ధత్తే హి లీలయా ।
 యద్ధృత్వా భగవాన్వాయుః విశ్వాధారో విభుః స్వయమ్ ॥ ౧౪ ॥
 యద్ధృత్వా వరుణః సిద్ధః కుబేరశ్చ ధనేశ్వరః ।
 యద్ధృత్వా పఠనాద్ద్యో దేవానామధిపః స్వయమ్ ॥ ౧౫ ॥
 యద్ధృత్వా భాతి భువనే తేజోరాశిః స్వయం రవిః ।
 యద్ధృత్వా పఠనాచ్ఛన్తో మహాబల-పరాక్రమః ॥ ౧౬ ॥
 అగస్త్యః సాగరాన్సప్త యద్ధృత్వా పఠనాత్పౌ ।
 చకార తేజసా జీర్ణం దైత్యం వాతాపిసంజ్ఞకమ్ ॥ ౧౭ ॥
 యద్ధృత్వా పఠనాద్దేవీ సర్వాధారా వసున్ధరా ।
 యద్ధృత్వా పఠనాత్పూతా గణ్ఘా భువనపావనీ ॥ ౧౮ ॥
 యద్ధృత్వా జగతాం సాక్షీ ధర్మో ధర్మభృతాం వరః ।
 సర్వ-విద్యాధిదేవీ సా యచ్ఛ ధృత్వా సరస్వతీ ॥ ౧౯ ॥
 యద్ధృత్వా జగతాం లక్ష్మీ-రన్నదాత్రీ పరాత్పరా ।
 యద్ధృత్వా పఠనాద్వేదాన్ సావిత్రీ సా సుషావ చ ॥ ౨౦ ॥
 వేదాశ్చ ధర్మవక్తారో యద్ధృత్వా పఠనాద్ భృగో ।
 యద్ధృత్వా పఠనాచ్ఛుద్ధ-స్తేజస్వీ హవ్యవాహనః ।
 సనత్కుమారో భగవాన్సద్ధృత్వా జ్ఞానినాం వరః ॥ ౨౧ ॥
 దాతవ్యం కృష్ణ-భక్తాయ సాధవే చ మహాత్మనే ।
 శతాయ పఠశిష్యాయ దత్వా మృత్యుమవాప్నుయాత్ ॥ ౨౨ ॥
 త్రైలోక్యవిజయస్యాస్య కవచస్య ప్రజాపతిః ।
 ఋషిశ్చన్ద్రశ్చ గాయత్రీ దేవో రాసేశ్వరః స్వయమ్ ॥ ౨౩ ॥

త్రైలోక్యవిజయ-ప్రాప్తౌ వినియోగః ప్రకీర్తితః ।

పరాత్పరం చ కవచం త్రిషు లోకేషు దుర్లభమ్ ॥ ౨౪॥

ప్రణవో మే శిరః పాతు శ్రీకృష్ణాయ నమః సదా ।

పాయాత్కపాలం కృష్ణాయ స్వాహా పంచాక్షరః స్మృతః ॥ ౨౫॥

కృష్ణేతి పాతు నేత్రే చ కృష్ణ స్వాహేతి తారకమ్ ।

హరయే నమ ఇత్యేవం భ్రూలతాం పాతు మే సదా ॥ ౨౬॥

ఓం గోవిందాయ స్వాహేతి నాసికాం పాతు సస్తతమ్ ।

గోపాలాయ నమో గణ్ఠౌ పాతు మే సర్వతః సదా ॥ ౨౭॥

ఓం నమో గోపాఙ్గనేశాయ కర్ణౌ పాతు సదా మమ ।

ఓం కృష్ణాయ నమః శశ్వత్పాతు మేఽధర-యుగ్మకమ్ ॥ ౨౮॥

ఓం గోవిందాయ స్వాహేతి దంతౌఘం మే సదాఽవతు ।

పాతు కృష్ణాయ దంతాథో దంతోర్ధ్వం క్షీం సదాఽవతు ॥ ౨౯॥

ఓం శ్రీకృష్ణాయ స్వాహేతి జిహ్వికాం పాతు మే సదా ।

రాసేశ్వరాయ స్వాహేతి తాలుకం పాతు మే సదా ॥ ౩౦॥

రాధికేశాయ స్వాహేతి కణ్ఠం పాతు సదా మమ ।

నమో గోపాఙ్గనేశాయ వక్షః పాతు సదా మమ ॥ ౩౧॥

ఓం గోపేశాయ స్వాహేతి స్కన్ధం పాతు సదా మమ ।

నమః కిశోర-వేషాయ స్వాహా పృష్ఠం సదాఽవతు ॥ ౩౨॥

ఉదరం పాతు మే నిత్యం ముకుందాయ నమః సదా ।

ఓం ప్రిం క్షీం కృష్ణాయ స్వాహేతి కరో పాతు సదా మమ ॥ ౩౩॥

ఓం విష్ణవే నమో బాహుయుగ్మం పాతు సదా మమ ।

ఓం ప్రిం భగవతే స్వాహా నఖం పాతు మే సదా ॥ ౩౪॥

ఓం నమో నారాయణాయేతి నఖరన్ధ్రం సదాఽవతు ।

ఓం శ్రీం క్షీం పద్మనాభాయ నాభిం పాతు సదా మమ ॥ ౩౫॥ (ప్రిం ప్రిం)

ఓం సర్వేశాయ స్వాహేతి కఙ్కాలం పాతు మే సదా ।

ఓం గోపీరమణాయ స్వాహా నితమ్బం పాతు మే సదా ॥ ౩౬॥

ఓం గోపీరమణనాథాయ పాదౌ పాతు సదా మమ ।

ఓం ప్రిం శ్రీం రసికేశాయ స్వాహా సర్వం సదాఽవతు ॥ ౩౭ ॥

ఓం కేశవాయ స్వాహేతి మమ కేశాన్నదాఽవతు ।
 నమః కృష్ణాయ స్వాహేతి బ్రహ్మరన్ధ్రం సదాఽవతు ॥ ౩౮॥
 ఓం మాధవాయ స్వాహేతి మే లోమాని సదాఽవతు ।
 ఓం ప్రీం శ్రీం రసికేశాయ స్వాహా సర్వం సదాఽవతు ॥ ౩౯॥
 పరిపూర్ణతమః కృష్ణః ప్రాచ్యాం మాం సర్వదాఽవతు ।
 స్వయం గోలోకనాథో మామాగ్నేయాం దిశి రక్షతు ॥ ౪౦॥
 పూర్ణబ్రహ్మస్వరూపశ్చ దక్షిణే మాం సదాఽవతు ।
 నైర్వృత్యాం పాతు మాం కృష్ణః పశ్చిమే పాతు మాం హరిః ॥ ౪౧॥
 గోవిందః పాతు మాం శశ్వద్వాయవ్యాం దిశి నిత్యశః ।
 ఉత్తరే మాం సదా పాతు రసికానాం శిరోమణిః ॥ ౪౨॥
 బఠాన్యాం మాం సదా పాతు వృన్దావన-విహారకృత్ ।
 వృన్దావనీ-ప్రాణనాథః పాతు మామూర్ధ్వదేశతః ॥ ౪౩॥
 సదైవ మాధవః పాతు బలిహారీ మహాబలః ।
 జలే స్థలే చాన్తరిక్షే నృసింహః పాతు మాం సదా ॥ ౪౪॥
 స్వప్నే జాగరణే శశ్వత్పాతు మాం మాధవః సదా ।
 సర్వాన్తరాత్మా నిర్లిప్తః పాతు మాం సర్వతో విభుః ॥ ౪౫॥
 ఇతి తే కథితం వత్స సర్వమన్త్రాఘ-విగ్రహమ్ ।
 త్రైలోక్యవిజయం నామ కవచం పరమాద్భుతమ్ ॥ ౪౬॥
 మయా శ్రుతం కృష్ణ-వక్త్రాత్ ప్రవక్తవ్యం న కస్యచిత్ ।
 గురుమభ్యర్చ్య విధివత్ కవచం ధారయేత్ యః ॥ ౪౭॥
 కణ్ఠే వా దక్షిణే బాహౌ సోఽపి విష్ణుర్న సంశయః ।
 స చ భక్తో వనేద్యత్ర లక్ష్మీర్వాణీ వనేత్తతః ॥ ౪౮॥
 యది స్యాత్పిర్ధకవచో జీవన్ముక్తో భవేత్తు సః ।
 నిశ్చింతం కోటివర్షాణాం పూజాయాః ఫలమాప్నుయాత్ ॥ ౪౯॥
 రాజసూయ-సహస్రాణి వాజపేయ-శతాని చ ।
 అశ్వమేధాయుతాన్యేవ నరమేధాయుతాని చ ॥ ౫౦॥
 మహాదానాని యాన్యేవ ప్రాదక్షిణ్యం భువస్తథా ।
 త్రైలోక్యవిజయస్యాస్య కలాం నార్హన్తి షోడశీమ్ ॥ ౫౧॥

వ్రతోపవాస-నియమం స్వాధ్యాయాధ్యయనం తపః ।

స్నానం చ సర్వతీర్థేషు నాస్యార్హన్తి కలామపి ॥ ౫౨॥

సిద్ధత్వమమరత్వం చ దాసత్వం శ్రీహరేరపి ।

యది స్యాత్సిద్ధకవచః సర్వం ప్రాప్నోతి నిశ్చితమ్ ॥ ౫౩॥

స భవేత్సిద్ధకవచో దశలక్షం జపేత్తు యః ।

యో భవేత్సిద్ధకవచః సర్వజ్ఞః స భవేద్భ్రువమ్ ॥ ౫౪॥

ఇదం కవచ-మజ్ఞాత్వా భజేత్కృష్ణం సుమనోః ।

కోటికల్పం ప్రజప్తోఽపి న మస్త్రః సిద్ధి-దాయకః ॥ ౫౫॥

గృహీత్వా కవచం వత్స మహీం నిఃక్షత్రియం కురు ।

త్రిసప్తకృత్వోఽనిశ్చంకః సదానన్దో హి లీలయా ॥ ౫౬॥

రాజ్యం దేయం శిరో దేయం ప్రణా దేయాశ్చ పుత్రక ।

ఏవంభూతం చ కవచం న దేయం ప్రాణసంకటే ॥ ౫౭॥

॥ ఇతి శ్రీబ్రహ్మవైవర్తే మహాపురాణే తృతీయే గణపతిఖండే నారద-నారాయణసంవాదే
పరశురామాయ శ్రీకృష్ణకవచ- ప్రదానం నామ ఏకత్రింశత్తమోఽధ్యాయః ॥

Encoded and proofread by

N. Balasubramanian bbalu at satyam.net.in

shrIKrishna Kavacham or Trailokyavijayam Kavacham

pdf was typeset on April 30, 2021

Please send corrections to sanskrit@cheerful.com

